

Siddhi Vinayaka Stotram

vighnēśa vighnachayakhaṇḍananāmadhēya
śrīśaṅkarātmaja surādhipavandyapāda □
durgāmahāvrataphalākhilamaṅgaḷātman
vighnaṃ mamāpahara siddhivināyaka tvam □ 1 □

satpadmarāgamaṇivarṇaśarīrakāntiḥ
śrīsiddhibuddhiparicharchitakuṅkumaśrīḥ □
vakṣaḥsthalē valayitātimanōjñaśuṇḍō
vighnaṃ mamāpahara siddhivināyaka tvam □ 2 □

pāśāṅkuśābjaparaśūṃścha dadhachchaturbhi-
-rdōrbhiścha śōṇakusumasragumāṅgajātaḥ □
sindūraśōbhitalalāṭavidhuprakāśō
vighnaṃ mamāpahara siddhivināyaka tvam □ 3 □

kāryēṣu vighnachayabhītaviriñchamukhyaiḥ
sampūjitaḥ suravarairapi mōdakādyaiḥ □
sarvēṣu cha prathamamēva surēṣu pūjyō
vighnaṃ mamāpahara siddhivināyaka tvam □ 4 □

śīghrāñchanaskhalanatuṅgaravōrdhvakaṇṭha-
-sthūlēndurudragaṇahāsidadēvasaṅghaḥ □
śūrpaśrutiścha pṛthuvartulatuṅgatundō
vighnaṃ mamāpahara siddhivināyaka tvam □ 5 □

yajñōpavītapadalambhitanāgarāja
māsādipuṇyadadṛśīkṛṭkṣarājah □
bhaktābhayaprada dayālaya vighnarāja
vighnaṃ mamāpahara siddhivināyaka tvam □ 6 □

sadratnasāratatirājitasatkirīṭah
kausumbhachāruvasanadvaya ūrjitaśrīḥ □
sarvatramaṅgaḷakarasmaraṇapratāpō
vighnaṃ mamāpahara siddhivināyaka tvam □ 7 □

dēvāntakādyasurabhītasurārtihartā
vijñānabōdhanavarēṇa tamō'pahartā □

ānanditatribhuvanēśa kumārabandhō
vighnaṃ mamāpahara siddhivināyaka tvam ॐ 8 ॐ

iti śrīmudgalapurāṇē śrīsiddhivināyaka stōtraṃ sampūrṇam ॐ

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org